

>

Title: Need to provide financial package to Bihar to construct dams over the rivers flowing through Nawada district of Bihar.

डॉ. भोला सिंह (नवादा): सभापति जी, मैं शून्य प्रहर में अपने संसदीय क्षेत्र बिहार के नवादा जिले के बारे में कहना चाहता हूँ कि उसकी की आबादी 30 लाख है। वहां कई नदियां जिसमें अपर सक्रिय नदी, रूखी नदी, ढाढर नदी बरसात में कहर ढाती हैं और चैत, बैसाख और ज्येष्ठ में सूख जाती हैं। हमारा और उनका दुर्भाग्य है कि नवादा जिले में कोवाकोल, पकरीबारवार, काशीचक, नवादा, हिसुआ, गोविन्दपुर आदि प्रखंडों में जमीन के नीचे पानी का तल नहीं है। वहां नदियां बरसात में कहर ढाती हैं। सिंचाई की योजना नहीं है और जमीन के नीचे पानी का तल नहीं है। इस कारण हम जमीन के नीचे के पानी का प्रयोग सिंचाई में कर सकते हैं और न ही नदियों के पानी का ही प्रयोग कर सकते हैं।

सभापति महोदय, हाल में बिहार सरकार ने भकसोती नदी परियोजना, जो 700 करोड़ रुपये की है, उसका डीपीआर तैयार करके भेजा है, जो गंगा प्लड कंट्रोल बोर्ड में रुका पड़ा है। हम आपके माध्यम से आसन के माध्यम से केन्द्रीय सरकार के जल संसाधन विभाग के माननीय मंत्री जी से आग्रह करना चाहते हैं कि नवादा जो पहाड़ियों में स्थित है, जहां बादल भी आने से डरते हैं, जहां जमीन के नीचे पानी नहीं है, वहां नदियां सूखी हैं। मुझे आश्चर्य है कि वहां 30 लाख लोग कैसे अपना जीवनयापन करते हैं। पिछले 45 वर्षों से वहां से जो प्रतिनिधि इस सदन में आये हैं, उन्होंने इस सवाल को बार-बार उठाया है, लेकिन यह पार्लियामेंट, बूढ़ी मां जो सुनकर, समझकर रह जाती है और उनके लिए कोई व्यवस्था नहीं करती। मैं आज फिर उनके आंसुओं को आपके माध्यम से यहां रखना चाहता हूँ।

SHRI KODIKUNNIL SURESH (MAVELIKKARA): Sir, I would like to raise two important matters here affecting the fishermen community of Kerala.

MR. CHAIRMAN: You can raise only one matter.